



У ПАМЯЦЬ АБ ПЕРШАЙ СУСВЕТНАЙ

Прэзентацыя кнігі «Стаўка Вярхоўнага галоўнакамандуючага Рускай арміі ў гады Першай сусветнай вайны ў падзеях і асобах» прайшла ў Мінску



Падчас прэзентацыі ў мінскім храме-помніку ў гонар Усіх Святых была не толькі паказана кніга, якая выйшла ў Выдавецкім доме «Звязда», але і адбыўся прагляд гістарычнага фільма. Усе наведвальнікі змаглі таксама паглядзець фотавыстаўку «Венчаносная сям'я» пра жыццё святых пакутнікаў з царскай сям'і. На прэзентацыі прысутнічалі прадстаўнікі рэлігійных канфесій, чыноўнікі і дзеячы культуры.

Аўтары кнігі — Анатоль ШАРКОЎ і Алена ХАРАШЭВІЧ адзначылі, што дзейнасці Стаўкі Вярхоўнага галоўнакамандуючага Рускай арміі, якая дыслакавалася на тэрыторыі Беларусі, удзелена недастаткова ўвагі. «Тое і абумовіла рашэнне асвяціць гэты бок Першай сусветнай вайны», — адзначылі аўтары.

Марына БЕГУНКОВА. begunkova@zviazda.by
Фота аўтара.

СЁННЯ

Месяц

Маладзік 18 снежня.

Месяц у сузор'і

Скарпіёна.

Сонца

	Усход	Заход	Даўжыня дня
Мінск	9.22	16.47	7.25
Віцебск	9.19	16.29	7.10
Магілёў	9.12	16.37	7.25
Гомель	8.59	16.42	7.43
Гродна	9.36	17.04	7.28
Брэст	9.28	17.13	7.45


Імяніны

Пр. Андрэя, Антона, Апанаса, Івана, Канстанціна, Мацвея, Мікалая, Сцяпана, Сяргея, Уладзіміра, К. Марыі, Ніны, Хрысціны, Валярыяна, Віктара.



Фота Сяргея НИКАНОВІЧА.

ЗАЎТРА




Даты

Падзеі

Людзі

15 СНЕЖНЯ

37 год — 1980 гадоў таму нарадзіўся Нерон, старажытнарымскі імператар. На думку большасці рымскіх гісторыкаў, у першую палову свайго кіравання імператар паказаў сябе выдатным адміністратарам і кіраўніком. Практычна ўсе яго дзеянні ў гэты перыяд былі накіраваны на палегчэнне жыцця простых грамадзян і ўмацаванне сваёй улады за кошт папулярнасці сярод народа. Другая ж палова праўлення — перыяд дэспатыі і самавольства. Як адзначана ў Светонія «ён караў смерцю без меры і разбору — каго хацеў і за што хацеў», а яшчэ Нерон увайшоў у гісторыю тым, што зладзіў адзін з самых жahlівых пажараў у гісторыі Рыма. У 64 годзе імператар загадаў падпаліць горад, каб натхніцца вогненнай стыхіяй. Пачалося паўстанне. Сенат абвясціў Нерона ворагам народа. І імператар пакончыў з сабой, перарэзаўшы сабе горла са словамі: «Які вялікі арыстат гіне». Гэта адбылося 9 чэрвеня 68 года ў Рыме.



1791 год — уступілі ў сілу першыя дзесяць паправак да Канстытуцыі ЗША — «Біль аб правах». У 1787 годзе Канстытуцыя ЗША была ратыфікавана ўсім штатамі Канфедэрацыі пры ўмове таго, што спрэчныя палажэнні дакумента будуць зменены або дапоўнены. Так з'явіліся 12 паправак да Канстытуцыі, з якіх толькі 10 былі адобраны штатамі. 25 верасня 1789 года першы кангрэс Злучаных Штатаў прагаласаваў за першыя дзесяць паправак і разаслаў іх па штатах для абмеркавання і галасавання. 15 снежня 1791

года прыйшоў адказ дзясятага штата — Вірджыніі, насельніцтва якой прагаласавала за дзесяць з дванаццаці прапанаваных артыкулаў. Што і азнаменавала ўступленне ў сілу гэтых першых дзесяці паправак да Канстытуцыі. Папраўкі да Канстытуцыі ЗША змяшчаюць палажэнні аб асноўных правах і свабодзе чалавека і грамадзяніна, а таксама размежаванні кампетэцый федэральнай улады і ўрадаў штатаў.

1875 год — у парызскім «Часопісе для выхавання і адпачынку», які прызначаўся для маладзёжнай аўдыторыі, скончылася публікацыя аднаго з найлепшых раманаў Жуль Верна «Таямнічы востраў». Чытацкая цікавасць да часопіснага выдання гэтага твора нязменна падтрымлівалася на працягу двух гадоў, бо пачатак рамана паступіў да падпісчыкаў яшчэ 1 студзеня 1874-га.

1912 год — нарадзіўся Мікалай Іванавіч Дзеравянка, гаспадарчы кіраўнік. У пасляваенныя гады ўдзельнічаў у арганізацыі аўтамабілебудавання ў Беларусі. Працаваў на Мінскім аўтазаводзе, быў дырэктарам Беларускага аўтазавода ў Жодзіне, дырэктарам Мінскага заводу шасцерняў. Пад яго кіраўніцтвам упершыню ў краіне арганізавана вытворчасць велікагрузных самазвалаў. Памёр у 1973 годзе.

Было сказана

Ніл ГІЛЕВІЧ, народны паэт Беларусі:
 «Ад дармаедства ўся распуста:
 Нішто душу не губіць так,
 Як незароблена луста,
 Яко сыціца лайдак».

УСМІХНЕМСЯ


— Я чакваю непрыстойных прапановаў.
 — Давай заправім аліўе кетчупам!
 — Гэта ўжо перабор...

Каханне — гэта калі ты і цявразы, і п'яны тэлефануеш адной і той жа жанчыне.

— Чым амерыканцы займаюцца пасля яды?
 — Ядуць яшчэ трошкі.

Дасведчаныя турысты ведаюць: увечары, каля вогнішча, пасля першай бутэлькі знікаюць камары, пасля другой канчаецца дождж, пасля трэцяй знікае прытомнасць.

Мая дзяўчына заўсёды апранае мае кашулі і футболкі. Але варта мне было адзін раз надзець яе сукенку, як адразу «Нам трэба пагаварыць!»



Малюнак Аляксандра ШМІДТА.

ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар СУХАРУКАЎ Павел Якаўлевіч.
 РЕДАКЦЫЙНАЯ КАЛЕГІЯ: Н. ДРЫНДРОЖЫК, Н. КАРПЕНКА (першы намеснік галоўнага рэдактара), А. ЛЯЎКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), В. МЯДЗВЕДЗЕВА (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕЎСкі (намеснік галоўнага рэдактара), В. ЦЕЛЯШУК.
 Выдавец — Рэдакцыйна-выдавецкая ўстанова «Выдавецкі дом «Звязда».
 НАШ АДРАС: 220013 г. Мінск, вул. Б. Хмяльніцкага, 10-а.
 ТЭЛЕФОНЫ ў МІНСКУ: прыёмнай — 287 19 19 (тэл./факс); аддзелаў: лісьмаў — 287 18 64, маркетынгу — 337 44 04, бухгалтэрыі: 287 18 81.
 Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца меркаванням рэдакцыі. Рэдакцыя па сваім меркаванні адбірае і публікуе адрасаваныя ёй лісты. Перадрук матэрыялаў, апублікаваных у «Звяздзе», толькі з дазволу рэдакцыі.

<http://www.zviazda.by>;
 e-mail: info@zviazda.by,
 (для зваротаў): zvarot@zviazda.by

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.

Газета адрэдагавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень.

Тыраж 20.008. Індэк 63850. Зак. № 4736.

Нумар падпісаны ў 19.30

М 1 2 3 4 5 6 7 8 9 10 11 12
 П 1 2 3 4 5 6 7 8 9 10 11 12

14 снежня 2017 года.